

φός σου εἰς τὸ βασιλικὸν δι' ἃς εἶχεν χρείας, συνέχομεν αὐτόν·  
 16 καὶ νῦν ἀπόστειλον ἀργυρίου τάλαντα ἑκατὸν καὶ δύο τῶν υἱῶν 16  
 αὐτοῦ ὅμηρα, ὅπως μὴ ἀφεθεὶς ἀποστατήσῃ ἀφ' ήμῶν, καὶ ἀφ-  
 ἡσομεν αὐτόν. 17 καὶ ἔτνω Σιμων ὅτι δόλῳ λαλοῦσιν πρὸς αὐτόν, 17  
 καὶ πέμπει τοῦ λαβεῖν τὸ ἀργύριον καὶ τὰ παιδάρια, μήποτε ἔχ-  
 θραν ἄρη μετάλην πρὸς τὸν λαὸν 18 λέγοντες "Οτι οὐκ ἀπέστειλα 18  
 αὐτῷ τὸ ἀργύριον καὶ τὰ παιδάρια, ἀπώλετο. 19 καὶ ἀπέστειλεν τὰ 19  
 παιδάρια καὶ τὰ ἑκατὸν τάλαντα, καὶ διεψεύσατο καὶ οὐκ ἀφῆκεν  
 τὸν Ιωναθαν. 20 καὶ μετὰ ταῦτα ἦλθεν Τρύφων τοῦ ἐμβατεῦσαι εἰς 20  
 τὴν χώραν καὶ ἐκτρίψαι αὐτήν, καὶ ἐκύκλωσαν δόδον τὴν εἰς Αδωρα.  
 καὶ Σιμων καὶ ἡ παρεμβολὴ αὐτοῦ ἀντιπαρῆγεν αὐτῷ εἰς πάντα  
 τόπον, οὗ ἂν ἐπορεύετο. 21 οἱ δὲ ἐκ τῆς ἄκρας ἀπέστειλον πρὸς 21  
 Τρύφωνα πρεσβευτὰς κατασπεύδοντας αὐτὸν τοῦ ἐλθεῖν πρὸς αὐ-  
 τοὺς διὰ τῆς ἐρήμου καὶ ἀποστεῖλαι αὐτοῖς τροφάς. 22 καὶ ήτοί μασεν 22  
 Τρύφων πᾶσαν τὴν ἵππον αὐτοῦ ἐλθεῖν, καὶ ἐν τῇ νυκτὶ ἐκείνῃ  
 ἦν χιῶν πολλὴ σφόδρα, καὶ οὐκ ἦλθεν διὰ τὴν χιόνα. καὶ ἀπῆρεν  
 καὶ ἦλθεν εἰς τὴν Γαλααδῖτιν. 23 ὡς δὲ ἥγγισεν τῆς Βασκαμα, ἀπ- 23  
 ἐκτεινεν τὸν Ιωναθαν, καὶ ἐτάφη ἐκεῖ. 24 καὶ ἐπέστρεψεν Τρύφων καὶ 24  
 ἀπῆλθεν εἰς τὴν γῆν αὐτοῦ.

25 Καὶ ἀπέστειλεν Σιμων καὶ ἔλαβεν τὰ ὄστα Ιωναθου τοῦ ἀδελ- 25  
 φου αὐτοῦ καὶ ἔθαψεν αὐτὸν ἐν Μωδεῖν πόλει τῶν πατέρων αὐτοῦ.  
 26 καὶ ἐκόψαντο αὐτὸν πᾶς Ισραὴλ κοπετὸν μέγαν καὶ ἐπένθησαν 26  
 αὐτὸν ἡμέρας πολλάς. 27 καὶ ὠκοδόμησεν Σιμων ἐπὶ τὸν τάφον τοῦ 27  
 πατρὸς αὐτοῦ καὶ τῶν ἀδελφῶν αὐτοῦ καὶ ὑψώσεν αὐτὸν τῇ ὁράσει  
 λίθῳ ξεστῷ ἐκ τῶν ὅπισθεν καὶ ἐμπροσθεν. 28 καὶ ἔστησεν ἐπτὰ 28  
 πυραμίδας, μίαν κατέναντι τῆς μιᾶς, τῷ πατρὶ καὶ τῇ μητρὶ καὶ  
 τοῖς τέσσαρσιν ἀδελφοῖς. 29 καὶ ταύταις ἐποίησεν μηχανήματα περι- 29  
 θείς στύλους μεγάλους καὶ ἐποίησεν ἐπὶ τοῖς στύλοις πανοπλίας  
 εἰς ὄνομα αἰώνιον καὶ παρὰ ταῖς πανοπλίαις πλοῖα ἐγγεγλυμένα  
 εἰς τὸ θεωρεῖσθαι ὑπὸ πάντων τῶν πλεόντων τὴν θάλασσαν.  
 30 οὗτος δὲ τάφος, δὸν ἐποίησεν ἐν Μωδεῖν, ἕως τῆς ἡμέρας ταύτης. 30  
 31 Ο δὲ Τρύφων ἐπορεύετο δόλῳ μετὰ Ἀντιόχου τοῦ βασιλέως 31  
 τοῦ νεωτέρου καὶ ἀπέκτεινεν αὐτὸν 32 καὶ ἐβασίλευσεν ἀντ' αὐτοῦ 32

15 συνειχομεν St || 17 του λαβειν SVLa†] > rel. | μηποτε] pr. και A ||  
 18 απεστειλα] επ. S\*† | παιδαρια ⋯ 19 παιδαρια Spau. || 20 τρυφων] + νυν  
 S\*† | χωραν] πολιν A† | εκυκλωσαν SVLa†] -σεν rel. | αντιπαρηγεν] -ηγαγεν  
 Spau. | αν > A† || 21 προς τρυφ. > A† | κατασπευδ.] pr. και A | αυτους]  
 -τον A || 22 την χιονα] τον χ. S\*† || 23 εκει / 24 και επεστρ.] tr. St ||  
 24 γην αυτου] αυτου οικιαν S\*† || 25 ιωναθου: cf. 8 | μωδειν: cf. 2 23 ||  
 27 ξυστω AV† | οπισθεν .. εμπροσθεν] tr. SL, οπισθεν .. οπισθεν (sic) A† | και  
 ult. SV†] + εκ των rel. || 28 μιαν] ν > St | τοις > A† | τεσσαρσιν > S\*†  
 || 29 ταυταις] ταυτα St | πανοπλιας] -αν Spau. | εγγεγλυμ.] επιγεγλ. Amu.  
 || 30 μωδειν: cf. 25